



السلام علیکم ورحمۃ اللہ وبرکاتہ

درج ذیل آیت کی تفسیر و تشریح مطلوب ہے

إِنَّ الْمُلُوكَ إِذَا دَخَلُوا قَرْيَةً أَفْسَدُوهَا وَجَعَلُوا أَعْنَاقَهُمْ آؤُفَةً لَهُمْ أَنْ يَدْخُلُوكَ لَيُضْلَعُونَ ۚ ۳۴ ... سورة النمل

”بادشاہ جب کسی ملک میں گھس آتے ہیں تو اسے خراب اور اس کے عزت والوں کو ذلیل کر دیتے ہیں۔ یہی کچھ وہ کیا کرتے ہیں“

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ

الحمد لله، والصلاة والسلام على رسول الله، أما بعد

اگر اس آیت کا یہ مضمون لیا جائے کہ بادشاہ، خواہ کوئی بھی ہو بادشاہ ہو، جب کبھی کسی بستی میں فاتح ہو کر داخل ہوتا ہے تو وہ اسے تباہ و برباد کر دیتا ہے اور شرفاء کو ذلیل و خوار کرتا ہے، تو یہ ایک غلط مضمون ہوگا۔

اس آیت کے سیاق و سباق پر ایک نظر ڈالی جائے تو معلوم ہوگا کہ یہ آیت ملکہ سبا بقیس کے قصے کے ضمن میں نازل ہوئی ہے۔ حدہد نے حضرت سلیمان علیہ السلام کو جب یہ خبر دی کہ

إِنِّي وَجَدْتُ امْرَأَةً تَمْلِكُهُمْ وَأُوتِيَتْ مِنْ كُلِّ شَيْءٍ وَلَهَا عَرْشٌ عَظِيمٌ ۚ ۲۳ ... سورة النمل

میں نے وہاں ایک عورت دیکھی جو اس قوم کی حکمران ہے۔ اس کو ہر طرح کا سر و سامان، بخشا گیا ہے اور اس کا تخت تو حضرت سلیمان علیہ السلام نے بقیس کے پاس ایک خط روانہ کیا، جس میں اسلام قبول کرنے کی دعوت دی اور بغیر کسی سرکشی کے مکمل اطاعت قبول کر لینے کا حکم دیا۔ چنانچہ ملکہ بقیس نے اپنی مملکت کے اکابرین کو مشورے کی خاطر جمع کیا کہ سلیمان علیہ السلام کو کیا جواب دینا چاہیے۔ ان لوگوں نے کہا کہ ہمارے پاس زبردست طاقت موجود ہے۔ ڈرنے کی کوئی ضرورت نہیں اور اس سلسلے میں جو بھی اقدام کریں گی وہ سب کے لیے قابل قبول ہوگا۔ اس پر ملکہ سبا نے کہا:

إِنَّ الْمُلُوكَ إِذَا دَخَلُوا قَرْيَةً... ۳۴ ... سورة النمل

ملکہ سبا ان لوگوں پر یہ واضح کر دینا چاہ رہی تھی کہ بادشاہ جب کسی دوسری مملکت میں فاتح و غالب کی حیثیت سے داخل ہوتا ہے تو اس بستی کا یہ انجام ہوتا ہے کہ فاتح بادشاہ اسکی اینٹ سے اینٹ بھاڑتا ہے، اسے تباہ و برباد کر ڈالتا ہے اور مملکت کے شریف شہریوں کی عزت کو خاک میں ملا دیتا ہے۔

تاریخ شاہد ہے کہ واقعتاً جب کبھی استعماری قوتیں کسی ملک میں داخل ہوئیں تو انہوں نے اسے زیر و زبر کر ڈالا اور وہی انجام کیا جس کا تذکرہ اوپر ہو چکا ہے۔

اس کا یہ مطلب ہرگز نہیں کہ سارے بادشاہ ایسے ہی ہوتے ہیں اور فتح و نصرت کے بعد وہ دشمن ملکوں کے ساتھ یہی سلوک کرتے ہیں۔ کیوں کہ بادشاہوں میں لچھے بھی ہوتے ہیں اور بُرے بھی۔ بادشاہت جب ہتھوں کے ہاتھوں میں ہوتی ہے تو تعمیر و اصلاح فی الارض کا ذریعہ بنتی ہے اور جب بُروں کے ہاتھوں میں ہوتی ہے تو تباہی و بربادی کا سبب بن جاتی ہے۔

قرآن میں ان دونوں قسم کے بادشاہوں کا تذکرہ ہے۔ اچھے بادشاہوں میں قرآن نے طالوت، حضرت داود علیہ السلام اور حضرت سلیمان علیہ السلام کا تذکرہ کیا ہے۔ یوسف علیہ السلام کو جب خدا کی طرف سے بادشاہت عطا ہوئی تو انہوں نے یوں شکر ادا کیا:

رَبِّ قَدْ آتَيْتَنِي مِنَ الْمُلْكِ وَعَلَّمْتَنِي مَا تَأْوِيلُ الْأَحَادِيثِ ۚ ۱۰۱ ... سورة يوسف

”اے میرے رب! تو نے مجھے حکومت بخشی اور مجھ کو باتوں کی تہ تک پہنچا سکا یا“

سورة الكهف میں بادشاہ ذوالقرنین کا تذکرہ موجود ہے جو ایک نیک سیرت بادشاہ تھا۔ بادشاہ حکمران اگر صالح ہو تو وہ بلاشبہ افضل الناس ہوتا ہے، جیسا کہ حدیث نبوی ہے:

(يَا أَيُّهَا النَّبِيُّ إِنَّكَ أَنْفَضُ مَنْ عِبَادَةِ رَبِّكَ) (طبرانی)

”انصاف پسند حکمران کا ایک دن ساٹھ سال کی عبادت سے بہتر اور افضل ہے“

قرآن میں ان بادشاہوں کا بھی تذکرہ ہے جنہوں نے زمین میں فسادات برپائے۔ مثلاً نمرود بادشاہ جو ابراہیم علیہ السلام کا ہم عصر تھا اور اپنے آپ کو خدا کہلاتا تھا، اس نے ابراہیم علیہ السلام کے لائے ہوئے دین اسلام کی راہ روکنے

: کے لیے جو کچھ کیا اور ابراہیم علیہ السلام پر جو ظلم و ستم کیے تاریخ کی کتا ہیں اس پر شاہد ہیں۔ اسی طرح موسیٰ علیہ السلام کا ہم عصر بادشاہ فرعون جس کا تذکرہ قرآن میں بار بار آیا ہے وہ بر ملا کہتا تھا

يَا أَيُّهَا الْمَلَأُ مَا عَلِمْتُ لَكُمْ مِنْ إِلَهِ غَيْرِي ۚ ۳۸ ... سورة لقصص

”اے اہل دربار! میں تو اپنے سوا تمہارے کسی خدا کو نہیں جانتا“

: اسی طرح سورة الکہف میں اس ظالم بادشاہ کا تذکرہ موجود ہے جو ہر انجینی کی کشتی پر غاصبانہ قبضہ کر لیتا تھا

وَكَانَ وَرَاءَ بَنِي إِسْرَءِيلَ نَارُ الْكَافِرِينَ ۖ فَسُفِّتِ بِهٖ غُصْبًا ۖ ۷۹ ... سورة الکہف

”اور آگے ایک ایسے بادشاہ کا علاقہ تھا جو ہر کشتی کو زبردستی چھین لیتا تھا“

بادشاہت اور حکمرانی فی نفسہ بری چیز نہیں ہے۔ اسکے بھلے یا بُرے ہونے کا انحصار اس شخص پر ہے جس کے ہاتھوں میں یہ نعمت آئی ہے۔ اگر اس نے اس نعمت کو نعمت جان کر تعمیر و ترقی اور اصلاح کے لیے استعمال کیا تو یہ : سب کے لیے باعث نعمت ہے جیسا کہ حدیث ہے

(نعم المال الصالح للفرع الصالح) (احمد)

”پاک مال اگر نیک آدمی کی ملکیت میں ہو تو کیا ہی بھلی چیز ہے“

ورنہ یہی نعمت سب کے لیے باعث عذاب بن جاتی ہے اور یہی اس آیت کا مقصود ہے جس کی تشریح و توضیح آپ نے پوچھی ہے۔

هذا ما عندي والله اعلم بالصواب

فتاویٰ یوسف القرضاوی

قرآنی آیات، جلد: 1، صفحہ: 41

محدث فتویٰ